

ایوان میں پیش کئے جانے سے قبل اشاعت کی اجازت نہیں ہے  
خپیہ



## صوبائی اسمبلی پنجاب

بروز منگل 20 دسمبر 2011

فهرست نشان زده سوالات اور جوابات

بابت

محکمہ سکولریز ایجو کیشن

لاہور پی پی 143، 144 میں شیلٹر لیس سکولوں کے نام و دیگر تفصیلات

2053\*: محترمہ راحیلہ خادم حسین: کیا وزیر سکولز ایجو کیشن ازراہ نواز ش بیان فرمائیں گے کہ:-

- (الف) حلقہ پی پی 144-143 میں شیلٹر لیس سکولوں کے نام کیا ہیں؟
- (ب) ان سکولوں میں زیر تعلیم بچے کس جگہ بیٹھ کر تعلیم حاصل کرتے ہیں؟
- (ج) کیا حکومت ان سکولوں کی عمارت تعمیر کرنے کا ارادہ رکھتی ہے، اگر ہاں توکب تک، اگر نہیں تو اسکی وجہات کیا ہیں؟

(تاریخ وصولی 27 اکتوبر 2008 تاریخ تر سیل 3 دسمبر 2008)

**جواب**

وزیر سکولز ایجو کیشن

- (الف) حلقہ پی پی 143-144 میں کوئی بھی شیلٹر لیس سکول نہ ہے۔
- (ب) تمام سکولوں میں بچے سکول کی عمارت میں بیٹھ اور ڈیسک پر بیٹھ کر تعلیم حاصل کرتے ہیں۔
- (ج) جزو "الف" اور "ب" کی روشنی میں مزید وضاحت کی ضرورت نہ ہے۔

(تاریخ وصولی جواب 13 مئی 2010)

پی پی 144 میں گورنمنٹ گر لز بار سینکنڈری سکول میں کلاسز شروع نہ کرنے کا مسئلہ

2054\*: محترمہ راحیلہ خادم حسین: کیا وزیر سکولز ایجو کیشن ازراہ نواز ش بیان فرمائیں گے کہ:-

- (الف) کیا یہ درست ہے کہ حلقہ پی پی 144 میں گورنمنٹ گر لز ہائی سکول کو اپ گرید کر کے اسے ہائی سینکنڈری سکول کا درجہ دے دیا گیا ہے مگر ٹیاف فراہم نہیں کیا گیا؟
- (ب) کیا یہ بھی درست ہے کہ مذکورہ سکول میں ابھی تک کلاسز شروع نہیں ہوئیں نیز سکول میں بچوں کے لئے بیت الخلا بھی تعمیر نہیں کیا گیا؟
- (ج) اگر جزو ہائے بالا کا جواب اثبات میں ہے تو کیا حکومت مذکورہ سکول میں مزید ٹیاف تعینات کرنے اور بیت الخلا تعمیر کرنے کو تیار ہے، اگر ہاں توکب تک نہیں توکیوں و جوہات بیان کی جائیں؟

(تاریخ وصولی 27 اکتوبر 2008 تاریخ تر سیل 3 دسمبر 2008)

**جواب**

وزیر سکولز ایجو کیشن

- (الف) درست نہ ہے۔ پی پی 144 میں گورنمنٹ گر لز ہائی سکول کو اپ گرید کر کے ہائی سینکنڈری سکول کا درجہ نہ دیا گیا ہے۔

(ب) مذکورہ سکول میں دہم تک کلاسز پڑھائی جا رہی ہیں اور سکول میں بیت الغلابی موجود ہے۔

(ج) جواب جزو "الف" اور "ب" کی روشنی میں مزیدوضاحت کی ضرورت نہ ہے۔

(تاریخ و صولی جواب 13 مئی 2010)

لاہور۔ پیپی 156 لاہور کینٹ سکولوں کے ملازم میں کواکب ہزار روپے عیدی کی ادائیگی کا مسئلہ

2486\*: جناب محمد نوید انجم: کیا وزیر سکولز ایجو کیشن از راہ نواز شہیان فرمانیں گے کہ:-

(الف) کیا یہ درست ہے کہ موجودہ وزیر اعلیٰ نے گرید ایک سے دس تک کے ملازم میں کو عید الفطر پر ایک ہزار روپے عیدی دینے کا اعلان کیا تھا؟

(ب) کیا یہ بھی درست ہے کہ پیپی 156 لاہور کینٹ کے تمام ہائی سکولوں کے ملازم میں کواہی تک ایک ہزار روپے کی ادائیگی نہ ہوئی ہے؟

(ج) کیا حکومت ان حق دار ملازم میں کواکب ہزار روپے کی ادائیگی کروانے اور تاخیر کے ذمہ دار ڈی ڈی اور گلرک کے خلاف قانونی اور محکمنہ کارروائی کرنے کا ارادہ رکھتی ہے اگر نہیں تو سکلی وجوہات کیا ہیں؟

(تاریخ و صولی 30 دسمبر 2008 تا تاریخ ترسل 26 فروری 2009)

## جواب

وزیر سکولز ایجو کیشن

(الف) درست ہے۔

(ب) ضلع لاہور کینٹ میں واقع تمام سکولوں کے ملازم میں کواکب ہزار روپے فی کس کے حساب سے ادائیگی کر دی گئی ہے۔

(ج) اس قسم کی کوئی شکایت ڈیپارٹمنٹ کو موصول نہ ہوئی ہے۔ اگر اس ضمن میں کوئی شکایت موصول ہوئی تو ذمہ دار کے خلاف قانونی کارروائی عمل میں لائی جائے گی۔

(تاریخ و صولی جواب 14 دسمبر 2011)

ضلع فیصل آباد۔ سکولز میں سٹاف کی تعینات و دیگر تفصیلات

2770\*: جناب شفیق احمد گجر: کیا وزیر سکولز ایجو کیشن از راہ نواز شہیان فرمانیں گے کہ:-

(الف) ضلع فیصل آباد میں کتنے ایسے سکولز ہیں جن کی عمارت توہین لیکن وہاں پر سٹاف تعینات نہیں کیا گیا، سکولز کے نام و مقام سے آگاہ کریں؟

(ب) مذکورہ ضلع میں کتنے ایسے سکولز ہیں جو پرائیویٹ لوگوں کے زیر استعمال ہیں کاغذوں میں وہاں طاف تعینات ہے لیکن عملاء ہاں کوئی حاضری نہ ہے سکولز کے نام و مقام سے بھی آگاہ کریں؟

(تاریخ وصولی 31 جنوری 2009 تاریخ تر سیل 3 اپریل 2009)

### جواب

وزیر سکولز ایجو کیشن

(الف) ضلع فیصل آباد میں کوئی ایسا سکول نہیں ہے جس کی عمارت تو ہے لیکن طاف نہیں ہے۔

(ب) ضلع فیصل آباد میں کوئی سرکاری سکول پرائیویٹ لوگوں کے استعمال میں نہیں ہے اور نہ ہی کوئی ایسا سکول ہے جس میں کاغذوں میں طاف تعینات ہو لیکن عملاء ہاں حاضری نہ ہو۔

(تاریخ وصولی جواب 20 جون 2011)

ضلع فیصل آباد۔ بیت الخلاء و پانی سے محروم سکولز کی تعداد و دیگر تفصیلات

2771\*: جناب شفیق احمد گجر: کیا وزیر سکولز ایجو کیشن از راہ نوازش بیان فرمائیں گے کہ:-

(الف) ضلع فیصل آباد میں کتنے پرائمری، مڈل، ہائی سکولز (گرلز و بوائز) ایسے ہیں جن میں بچوں کیلئے بیت الخلاء اور پینے کے پانی کی سوللت بالکل موجود نہ ہے؟

(ب) موجودہ حکومت کب تک ان سکولوں میں مذکورہ سولیات فراہم کر دے گی؟

(تاریخ وصولی 31 جنوری 2009 تاریخ تر سیل 3 اپریل 2009)

### جواب

وزیر سکولز ایجو کیشن

(الف) ضلع فیصل آباد کے تقریباً تمام سکولوں میں بیت الخلاء اور پینے کے پانی کی سوللت موجود ہے۔

(ب) موجودہ حکومت کم وسائل کے باوجود اس میں مزید بہتری کی کوشش کر رہی ہے۔

(تاریخ وصولی جواب 10 دسمبر 2011)

پی پی 294 میں سکولز کی تعداد و دیگر تفصیلات

2978\*: جناب جاوید حسن گجر: کیا وزیر سکولز ایجو کیشن از راہ نوازش بیان فرمائیں گے کہ:-

(الف) حلقوہ پی پی 294 رحیم یار خان میں کتنے پرائمری، مڈل اور ہائی / ہائسرسینڈری سکولز (بوائز و گرلن) ہیں، ان کے نام اور جگہ کی تفصیل بیان کریں؟

(ب) ان سکولوں میں اساتذہ کی کتنی اسامیاں خالی ہیں، ان اسامیوں کو کب تک پرکر دیا جائے گا؟

(ج) کتنے ایسے ہائی سکولز ہیں جن میں طلباء کے لئے سائنس لیبارٹریز نہ ہیں نیز کتنے ایسے ہائی سکولز ہیں جن میں ہیڈ ماسٹر نہ ہیں؟

(تاریخ وصولی 25 فروری 2009 تاریخ تر سیل 4 اپریل 2009)

### جواب

وزیر سکولز ایجو کیشن

(الف) حلقة پی پی 294 رحیم یار خان میں سکولوں کی تعداد حسب ذیل ہے:-

درجہ سکول	گرلز	بوانی	کل
پرائمری	149	127	276
مڈل	27	22	49
ہائی	09	13	22
ہائی سینڈری	01	01	02
ٹوٹل	186	163	349

ان کے نام اور جگہ کی تفصیل ایوان کی میز پر رکھ دی گئی ہے۔

(ب) ان سکولوں میں اساتذہ کی 88 اسامیاں خالی ہیں۔ وزیر اعلیٰ پنجاب نے 12-2011 میں ان خالی اسامیوں کو ریکروٹمنٹ کے ذریعے پر کرنے کی منظوری دے دی ہے۔ سکول وائز و گریڈ وائز خالی اسامیوں کی فہرست ایوان کی میز پر رکھ دی گئی ہے۔

(ج) حلقة 294 میں تمام سکولز میں طلباء کے لئے سائنس لیب موجود ہیں اور ہیڈ ماسٹر کی کوئی اسامی خالی نہ ہے۔

(تاریخ وصولی جواب 21 ستمبر 2010)

### ڈی پی ایس سیالکوٹ سے متعلقہ تفصیلات

2997\*: رانا آصف محمود: کیا وزیر سکولز ایجو کیشن از راہ نواز ش بیان فرمائیں گے کہ:-

(الف) ڈی پی ایس سیالکوٹ میں کہاں تک تعلیم دی جاتی ہے؟

(ب) کلاسز وائز طالب علموں کی تعداد بتائیں؟

(ج) اس سکول میں زیر تعلیم طالب علموں سے کتنا فیس ماہانہ وصول کی جاتی ہے؟

(د) اس کی عمارت کتنے کروں پر مشتمل ہے؟

(ہ) اس سکول کو مالی سال 2007-08 اور 2008-09 کے دوران کتنی رقم سالانہ کس کس مد کے لئے فراہم کی گئی ہے؟

(و) اس سکول میں کون کون سی اسامیاں کس کس گرید کی خالی ہیں؟

(ز) اس سکول کے بورڈ آف ڈائریکٹرز میں شامل افراد کے نام، پتہ جات اور اس کی سماجی / سرکاری حیثیت کیا ہے؟

(ح) اس سکول میں یکم جنوری 2007 سے آج تک جن افراد کو بھرتی کیا گیا ہے ان کے نام، عمدہ، گرید، تعلیمی قابلیت اور پتہ جات بتائیں؟

(تاریخ و صولی 26 فروری 2009 تاریخ تر سیل 9 اپریل 2009)

### جواب

وزیر سکولز ایجو کیشن

(الف) سینکنڈری / اولیول

(ب) کاپی ایوان کی میز پر رکھ دی گئی ہے۔

(ج) کاپی ایوان کی میز پر رکھ دی گئی ہے۔

(د) بوائزونگ 35 اور گرلزونگ 31 کروں پر مشتمل ہے۔

(ہ) اس سکول کو مالی سال 2007-08 اور 2008-09 کے دوران کوئی رقم فراہم نہ کی گئی ہے۔  
(و) کوئی اسامی خالی نہ ہے۔

(ز) کاپی ایوان کی میز پر رکھ دی گئی ہے۔

(ح) کاپی ایوان کی میز پر رکھ دی گئی ہے۔

(تاریخ و صولی جواب 11 جون 2011)

### صلع گجرات کے سکولوں کی عمارت کی تعمیر، فرنچر کی فراہمی و دیگر تفصیلات

3095\*: محترمہ خدیجہ عمر: کیا وزیر سکولز ایجو کیشن از راہ نواز شہ بیان فرمائیں گے کہ:-

(الف) 2008-09 میں گجرات صلع کے کتنے سکولوں کی عمارت تعمیر کی گئیں اور کتنے سکولوں کو نیا فرنچر فراہم کیا گیا؟

(ب) 2008-09 میں کتنے سکولوں میں پانی فراہم کیا گیا اور کتنے ایسے سکولز ہیں جن میں بیت الحلاہ کی سولت فراہم کی گئی؟

(ج) حکومت بحث 10-2009 میں ضلع گجرات کے کتنے سکولوں میں فرنچر، پانی کی فراہمی اور بیت الخلاء کی سہولت فراہم کرنے کا ارادہ رکھتی ہے؟  
 (تاریخ وصولی 25 مارچ 2009 تاریخ ترسلی 7 مئی 2009)

### جواب

وزیر سکولز ایجو کیشن

(الف) 09-2008 میں ضلع گجرات میں 03 گرلز پرائمری سکولز کی عمارت کی تعمیر منظور ہوئی اور 165 بوائز گرلز پرائمری ایلینمنٹری ہائی سکولز کو نیافرنچر مہیا کیا گیا۔ (فہرست ایوان کی میز پر رکھ دی گئی ہے)

(ب) 2008-09 میں 12 سکولز کو پانی فراہم کیا گیا اور 7 سکولز میں بیت الخلاء کی سہولت فراہم کی گئی۔ (فہرست ایوان کی میز پر رکھ دی گئی ہے)

(ج) 2009-10 میں 91 سکولز کو فرنچر اور 25 سکولز کو بیت الخلاء کی سہولت فراہم کی گئی۔ سال 11-2010 میں 60 سکولز کو فرنچر اور 03 سکولز کو بیت الخلاء کی سہولت فراہم کی جائے گی۔ (فہرست ایوان کی میز پر رکھ دی گئی ہے)

(تاریخ وصولی جواب 11 جون 2011)

### ضلع گجرات کے سکولز کی اپ گریدیشن کی تفصیلات

3096\*: محترمہ خدیجہ عمر: کیا وزیر سکولز ایجو کیشن از راہ نواز شہ بیان فرمائیں گے کہ:-

(الف) 2008-09 میں ضلع گجرات کے کتنے سکولز کو اپ گرید کیا گیا نام و مقام سے آگاہ فرمائیں؟

(ب) 2009-10 میں موجودہ حکومت ضلع گجرات کے کتنے سکولز کو اپ گرید کرنے کا ارادہ رکھتی ہے کیا اس کیلئے آئندہ بحث میں فنڈز مختص کئے جارہے ہیں؟

(تاریخ وصولی 25 مارچ 2009 تاریخ ترسلی 7 مئی 2009)

### جواب

وزیر سکولز ایجو کیشن

(الف) 2008-09 میں گجرات ضلع کے 04 گرلز ہائی سکولز کو ہائرشینکنڈری، 03 بوائز + 08 گرلز ایلینمنٹری سکولز کو ہائی اور 04 بوائز + 03 گرلز پرائمری سکولز کو ایلینمنٹری کا درجہ دیا گیا۔ فہرست ایوان کی میز پر رکھ دی گئی ہے۔

(ب) 2009-10 میں ضلع گجرات کے 01 باؤنڈ + 01 گرلز ایمینٹری سکولز کو ہائی اور 01 گرلز + 01 باؤنڈ پر ائمپری سکولز کو ایمینٹری کا درجہ دیا گیا۔ 11-2010 میں گجرات ضلع کے 01 گرلز ہائی سکول کو ہائی سسکنڈری 02 باؤنڈ + 12 گرلز ایمینٹری سکولز کو ہائی اور 06 گرلز + 02 باؤنڈ پر ائمپری سکولز کو ایمینٹری کا درجہ دیا گیا۔ فہرست ایوان کی میز پر رکھ دی گئی ہے۔

(تاریخ وصولی جواب 11 جون 2011)

### صور۔ گورنمنٹ ہائی سکول چک نمبر 27 پتوکی کے مسائل

**3298\*: رانا آصف محمود:** کیا وزیر سکولز ایجو کیشن از راہ نواز شہ بیان فرمائیں گے کہ:-

- (الف) گورنمنٹ ہائی سکول (باؤنڈ) چک نمبر 27 ڈھولن پتوکی ضلع صور کی عمارت کتنے کروں پر مشتمل ہے اس میں ٹیچرز کی منظور شدہ اسامیاں اور خالی اسامیاں کتنی کتنی ہیں؟
- (ب) کیا یہ درست ہے کہ سکول ہذا کی عمارت چند کروں پر مشتمل ہے اور وہ بھی خستہ حالت میں ہے؟
- (ج) کیا یہ بھی درست ہے کہ سکول ہذا میں بچوں کے بھٹٹنے کیلئے فرنیچر نہ ہے؟
- (د) کیا حکومت سکول ہذا کو پنجاب ایجو کیشن سیکٹر ریفارمز پروگرام کے تحت فرنیچر اور عمارت کے لئے فنڈز فراہم کرنے اور اس میں خالی اسامیاں پر کرنے کا ارادہ رکھتی ہے اگر نہیں تو اس کی وجہات کیا ہیں؟

(تاریخ وصولی 21 اپریل 2009 تاریخ تر سیل 17 جون 2009)

### جواب

**وزیر سکولز ایجو کیشن**

(الف) گورنمنٹ ہائی سکول (باؤنڈ) چک نمبر 27 ڈھولن پتوکی ضلع صور کی عمارت کل 8 کروں پر مشتمل ہے جن میں آفس کا کمرہ بھی شامل ہے۔ اس سکول میں ٹیچنگ سٹاف کی تعداد 17 ہے اور صرف SST (Arts) کی ایک اسامی خالی ہے۔

(ب) درست ہے۔ مزید کلاس رومز، چار دیواری، آفس، واش روم بلائل اور اس کے علاوہ خستہ حالت کروں کی مرمت کے لئے کیس ضلعی حکومت کو تخمینہ لگات کے لئے بھجوایا ہوا ہے۔

(ج) درست ہے۔ ضلعی حکومت سے فرنیچر کے لئے سفارش کی ہے۔ (کاپی ایوان کی میز پر رکھ دی گئی ہے)

(د) PESRP کے تحت 0.916 ملین میں ورک شاپ تعمیر ہوئی ہے اور مزید کلاس رومز، چار دیواری، آفس، واش روم بلائل اس کے علاوہ خستہ حالت مرمت تخمینہ لگات کے لئے کیس بھجوایا ہوا ہے۔

صرف(SST) کی ایک اسامی خالی ہے جو بذریعہ پر موشن پر کردی جائیگی۔ سکول ہذا کے لئے فرنچ پر کی سفارش کی ہے۔

### (تاریخ وصولی جواب 15 مئی 2011)

صوبہ پنجاب - یونیسف کا سرکاری سکولوں میں پینے کا پانی مہیا کرنے کے لئے سروے

محترمہ نگہت ناصر شخ: کیا وزیر سکولز ایجو کیشن از راہ نواز ش بیان فرمائیں گے کہ:- 3474\*

(الف) کیا یہ درست ہے کہ صوبہ پنجاب میں حکومت نے یونیسف کے تعاون سے سرکاری سکولوں میں پینے کے پانی کا تجزیہ سروے کیا ہے؟

(ب) اگر جواب اثاثات میں ہے تو کیا حکومت ان سرکاری سکولوں میں رپورٹ آنے کے بعد صاف پانی مہیا کرنے کا ارادہ رکھتی ہے؟

(ج) یہ سروے کب اور کس تاریخ کو کیا گیا تفصیل فراہم کی جائے؟

(تاریخ وصولی 15 مئی 2009 تاریخ ترسل 26 جون 2009)

### جواب

وزیر سکولز ایجو کیشن

(الف) جی ہاں! یہ درست ہے کہ ملکہ تعلیم (سکولز ڈیپارٹمنٹ) نے یونیسف (UNICEF) کے تعاون سے پنجاب کے 35 اضلاع میں 46,000 سے زائد سرکاری سکولوں میں پینے کے پانی کی ٹیسٹنگ کروائی تاکہ پانی میں آرسینک، فلور آئیڈ، ناٹریٹ اور بیکٹیریا کی آلودگی کا پتا چلا جاسکے۔

(ب) اس رپورٹ کے تجزیاتی نتائج کا بنیادی مقصد ہی یہ ہے کہ فالاؤ اپ ایکشن کے حوالے سے پالسی وضع کی جاسکے تاکہ سکولوں میں پینے کا صاف پانی مہیا کیا جاسکے۔ پانی کے 46,717 نمونوں کے ٹیسٹ رزلٹ کے تجزیے کے مطابق 94 فیصد نمونے انسانی استعمال کے لئے بیکٹیریا کی آلودگی سے محفوظ پائے گئے اور تقریباً 83 فیصد نمونے آرسینک آلودگی (Contamination) سے محفوظ تھے۔ تقریباً 6 فیصد نمونے بیکٹیریا کی آلودگی کے حوالے سے پینے کے لئے غیر محفوظ پائے گئے جب کہ 17 فیصد نمونوں میں آرسینک کی مقدار استعمال کی مجوزہ محفوظ حد سے زیادہ پائی گئی ہیں۔ اس رپورٹ کی روشنی میں جن سکولوں میں صورت حال نسبتاً خراب ہے وہاں یونیسف کے تعاون سے سکولوں میں اب پانی کے لئے گری کھدائی (Deep Boring) کی جا رہی ہے۔ ہینڈ پمپس کے ڈرٹنگ اور سیورنگ سسٹم اور پلیٹ فارم کی ضروری مرمت کی جا رہی ہے تاکہ گندے پانی کی لکپچ سے زیر زمین پانی آلودہ نہ ہونے پائے۔ مزید برآں نان فنگشنل ہینڈ پمپس کی مرمت کی جا رہی ہے۔ ایسے سکولوں میں جہاں بجلی کی موڑ والے پمپس

کام نہیں کر رہے تھے، ان کی بھی مرمت کی جا رہی ہے۔ سکولوں میں پانی کے پائپوں کا نظام ضروری مرمت سے بہتر بنایا جا رہا ہے۔ فی الحال پنجاب کے چھ اضلاع میں یونیسف کے تعاون سے یہ کام شروع کیا گیا ہے، جن میں قصور، شیخوپورہ، سرگودھا، میانوالی، راجن پور اور حیمیار خان کے اضلاع شامل ہیں۔ مزید برآں محکمہ تعلیم (سکولز) اس سلسلے میں سکول کو نسلزا اور متعلقہ اہلکاروں کی تربیت کا بھی بندوبست کر رہا ہے۔ سکولوں میں ان مسائل کے تدارک کے لئے مرحلہ وار کام شروع ہو چکا ہے۔

(ج) سرکاری سکولوں میں پینے کے پانی کے تجزیاتی سروے کا آغاز 2008ء کے اوآخر میں ہوا۔ اس سروے کو کرنے کے لئے باقاعدہ طور پر سروے ڈیزائن کیا گیا جس کے بعد نومبر 2008ء میں سروے کی ٹریننگ دی گئی۔ ستمبر 2008ء اور جنوری 2009ء میں سروے مکمل ہونے کے بعد پانی کے نمونے ٹیسٹنگ کے لئے پاکستان کو نسل فار ریسرچ آن و اٹر ریسورسز (PCRWR) کو بھجوائے گئے۔ وہاں سے رپورٹ جون 2009ء میں موصول ہوئی اور مارچ 2010ء میں یہ رپورٹ شائع ہوئی۔

#### (تاریخ وصولی جواب 14 اکتوبر 2011)

##### یوسی احمد آباد ضلع جملہ میں لڑکیوں کے لئے ہائی سکول بنانے کی تفصیلات

**3507\*: جناب شیر علی خان:** کیا وزیر سکولز ایجو کیشن از راہ نواز شہ بیان فرمائیں گے کہ:-

(الف) کیا یہ درست ہے کہ تحصیل بندڈادن خان ضلع جملہ کی یونین کو نسل احمد آباد میں لڑکیوں کے لئے کوئی ہائی سکول نہ ہے؟

(ب) کیا یہ بھی درست ہے کہ وہاں پر گورنمنٹ نے سکول کے لئے جگہ گاؤں ملیار میں مختص کی ہوئی ہے؟

(ج) اگر جزوہاً بالا کا جواب اثبات میں ہے تو کیا حکومت مذکورہ یونین کو نسل میں لڑکیوں کے لئے ہائی سکول بنانے کا راہ رکھتی ہے تو کب تک، اگر نہیں تو اس کی وجہات کیا ہیں؟

**(تاریخ وصولی 20 مئی 2009ء تاریخ نظر سیل 13 جولائی 2009ء)**

#### جواب

وزیر سکولز ایجو کیشن

(الف) درست ہے۔

(ب) گاؤں ملیار میں گر لے ایمینٹری سکول کے لئے جگہ مختص ہے۔

(ج) جزو "ب" کی روشنی میں مزید وضاحت کی ضرورت نہ ہے۔

**(تاریخ وصولی جواب 22 نومبر 2011)**

یوسی احمد آباد ضلع جہلم گورنمنٹ ہائی سکول (بواز) میں درجہ چہارم کی منظور شدہ اسامیاں

3508\*: جناب شیر علی خان: کیا وزیر سکولز ایجو کیشن از راہ نواز ش بیان فرمائیں گے کہ:-

(الف) یو نین کو نسل احمد آباد تحصیل پنڈداد نخان ضلع جہلم میں گورنمنٹ ہائی سکول (بواز) لمیار میں درجہ چہارم کی کل کتنی منظور شدہ اسامیاں ہیں ان میں سے کتنی اسامیوں پر بھرتی ہو چکی ہے اور کتنی خالی ہیں، مکمل تفصیل سے ایوان کو آگاہ فرمایا جائے؟

(ب) مذکورہ سکول میں صفائی سترہائی کے لئے کون کون سے اہکار تعینات ہیں، تمام درجہ چہارم کے اہکاروں کے نام، عمدہ اور ان کی موجودہ ڈیوٹی کے مطابق مکمل تفصیل سے ایوان کو آگاہ فرمایا جائے؟

(ج) اگر جزو ہائے بالا کا جواب اثبات میں ہے تو کیا حکومت مذکورہ سکول کی صفائی سترہائی کے لئے سینٹری ورکر اور دوسری خالی اسامیوں پر اہکار ان کی تعیناتی کرنے کا ارادہ رکھتی ہے، اگر ہاں تو کب تک، اگر نہیں تو اس کی وجوہات سے ایوان کو آگاہ فرمایا جائے؟

(تاریخ وصولی 20 مئی 2009 تاریخ تر سیل 13 جولائی 2009)

### جواب

وزیر سکولز ایجو کیشن

(الف) درجہ چہارم کی منظور شدہ اسامیوں کی تفصیل درج ذیل ہے:-

4	منظور شدہ درجہ چہارم کی اسامیاں	-1
---	---------------------------------	----

4	پر شدہ اسامیاں	-2
---	----------------	----

کوئی نہیں	خالی اسامیاں	-3
-----------	--------------	----

(ب) مذکورہ سکول میں صفائی سترہائی کے لئے کوئی اہکار تعینات نہ ہے، تمام درجہ چہارم اہکار ان کے نام، عمدہ / ڈیوٹی کی تفصیل درج ذیل ہے:-

لیب انڈنٹ	محمد اسلم	-1
-----------	-----------	----

نائب قاصد	محمد صدیق	-2
-----------	-----------	----

چوکیدار	محمد شفیق	-3
---------	-----------	----

مالی	محمد عامر	-4
------	-----------	----

(ج) سینٹری ورکر کی اسامی منظور نہ ہے اور دوسری کوئی بھی اسامی خالی نہ ہے جس پر تقریب عمل میں لائی جائے۔

(تاریخ وصولی جواب 22 نومبر 2011)

## وہاڑی شر میں بواز نگر لز سکولوں کی تعداد و دیگر تفصیلات

**3573\*: جناب طاہر اقبال چودھری:** کیا وزیر سکولز ایجو کیشن از راہ نواز ش بیان فرمانیں گے کہ:-

- (الف) وہاڑی شر میں اس وقت کل کتنے بواز نا اور گر لز پر ائمرا اور ہائی سکول کام کر رہے ہیں؟  
 (ب) کیا مذکورہ سکول علاقہ کی آبادی کے لحاظ سے تعلیمی ضروریات کو پورا کر رہے ہیں؟  
 (ج) ان سکولوں میں سٹاف کی منظور شدہ اسامیاں بتائی جائیں اور ان سکولوں میں کتنا سٹاف اب بھی کم ہے، سکول وار بتایا جائے؟

(تاریخ وصولی 26 مئی 2009 تاریخ تر سیل 13 جولائی 2009)

### جواب

وزیر سکولز ایجو کیشن

(الف) وہاڑی شر میں اس وقت کل 33 بواز نگر لز پر ائمرا اور ہائی سکول کام کر رہے ہیں جس کی تفصیل درج ذیل ہے:-

میرزان	ہائی	ایلینٹری	پر ائمرا	
15	04	01	10	بواز
18	05	06	07	گر لز
33				ٹوٹل

فرست ایوان کی میرزا پر رکھ دی گئی ہے۔

(ب) جی ہاں، مذکورہ سکولز علاقہ کی آبادی کے لحاظ سے تعلیمی ضروریات کو پورا کر رہے ہیں۔

(ج) ان سکولوں میں سٹاف کی منظور شدہ اسامیاں اور خالی اسامیوں کی تعداد درج ذیل ہے:-

### منظور شدہ اسامیاں

میرزان	ہیڈ ماسٹر / ہیڈ مسٹر لیں	ایس ایس ٹی	ای ایس ٹی	پی ایس ٹی	
257	04	60	111	82	بواز
317	05	46	143	123	گر لز

574

کل میرزان

### خالی اسامیاں

میرزان	ہیڈ ماسٹر / ہیڈ مسٹر لیں	ایس ایس ٹی	ای ایس ٹی	پی ایس ٹی	
08	00	08	00	00	بواز
02			02		گر لز

10

کل میرزان

سکول وار تفصیل ایوان کی میز پر رکھ دی گئی ہے۔

(تاریخ وصولی جواب 22 نومبر 2011)

### گورنمنٹ گرلز ہائسریکینڈری سکول چک 84 جنوبی سر گودھا کی تفصیلات

3592\*: چودھری عامر سلطان چیمہ: کیا وزیر سکول لزا بجو کیشن ازراہ نواز شہزادیان فرمائیں گے کہ:-

(الف) کیا یہ درست ہے کہ گورنمنٹ گرلز ہائسریکینڈری سکول چک 84 جنوبی سال 1996 میں منظور ہوا تھا؟

(ب) کیا یہ درست ہے کہ ہائسریکینڈری کلاسز کا اجر آہو چکا ہے؟

(ج) کیا یہ بھی درست ہے کہ سکول کی عمارت کو ناممکن چھوڑ دیا گیا ہے اس کی وجہ سے آگاہ کیا جائے؟

(د) کیا یہ بھی درست ہے کہ کلاس نہم، دہم کے لئے ابھی تک کوئی ٹیچر تعینات نہیں کیا گیا ہے، جب کہ طالبات کی تعداد 104 ہے، اس تاخیر کی کیا وجہ ہے؟

(ه) ہائی کلاسز (جماعت نہم، دہم) کے لئے کب تک ٹیچر تعینات کر دیئے جائیں گے؟

(تاریخ وصولی 02 جون 2009 تاریخ ترسیل 20 جون 2009)

### جواب

وزیر سکول لزا بجو کیشن

(الف) 1996 میں عوامی نمائندے کی خواہش پر براہ راست ہائسریکینڈری سکول کا اجر آگیا جبکہ یہاں پر پہلے صرف گرلز پرائمری سکول موجود تھا۔

(ب) درست ہے۔

(ج) فنڈز کی فرائی کے مطابق ہائی حصہ کی عمارت شروع کی گئی۔ ہائی حصہ کی عمارت جو کہ 5 کروڑ اور دفاتر پر مشتمل ہے مکمل کر دی گئی موجودہ بچوں کی تعداد کو مد نظر رکھتے ہوئے ہائی حصہ کی ناممکن جو کہ ڈی پی سی تک بن ہوئی ہے مکمل کرنے کی ضرورت ہے۔

(د) درست نہ ہے۔ سکول میں کلاسوں کی تعداد بالترتیب درج ذیل ہے:-

6th	7th	8th	9th	10 <sup>th</sup>	11	12	Total
23	20	24	14	17	21	13	132

جبکہ مذہل کلاسز کے لئے 2 اساتذہ اور ہائی کلاسز کے لئے 9 اساتذہ موجود ہیں ان کے ساتھ 9 ملازمین بھی تعینات ہیں۔ اگر گورنمنٹ کا منظور شدہ قاعدہ مد نظر رکھا جائے تو 40 بچوں پر ایک استاد مقرر

ہوتا ہے۔ جبکہ اس سکول میں مڈل حصہ میں 33 بچوں پر اور ہائی اور ہائی کلاسز کے بچوں کو ملا کر 7 بچوں پر ایک استاد مقرر ہے۔ سال 2008-09 کے دوران سکول ہذا کا خرچ 4932184 روپے ہے۔ اس طرح ہر طالبہ پر سالانہ خرچ 37365 روپے اور ماہوار خرچ دوران سکول ہذا کا خرچ 3113 روپے اگر ان حقائق کو مد نظر رکھا جائے تو مزید اساتذہ کی تعیناتی حکومت پنجاب کے لئے مزید بوجھ ہو گا۔

(ہ) موجودہ بچوں کی تعداد کو مد نظر رکھتے ہوئے مزید اساتذہ کی ضرورت نہ ہے۔

(تاریخ و صولی جواب 22 نومبر 2011)

#### راولپنڈی شر-پرائمری، مڈل اور ہائی سکولوں سے متعلقہ تفصیلات

3677\*: جناب محمد شفیق خان: کیا وزیر سکول زایجو کیشن از راہ نوازش بیان فرمائیں گے کہ:-

- (الف) راولپنڈی شر میں کتنے سرکاری پرائمری اور ہائی سکول ہیں؟  
 (ب) کیا یہ درست ہے کہ سرکاری سکولوں کے اکثر اساتذہ نے ٹیوشن سنٹر کھول رکھے ہیں اور بچوں کو ٹیوشن پڑھنے پر مجبور کرتے ہیں؟  
 (ج) اگر جزو ہائے بالا کا جواب اثبات میں ہے تو حکومت ان ٹیوشن سنٹروں کو ختم کرنے اور چلانے والوں کے خلاف ایکشن لینے کا رادہ رکھتی ہے، اگر نہیں تو کیوں؟

(تاریخ و صولی 08 جون 2009 تاریخ تر سیل 28 جون 2009)

#### جواب

وزیر سکول زایجو کیشن

(الف) راولپنڈی شر میں سرکاری سکولوں کی تعداد 173 ہے۔ تفصیل درج ذیل ہے:-

ہائی	مڈل	پرائمری	
31	08	38	بوائز سکول
39	22	30	گرلز سکول
70	30	68	کل تعداد

(ب) درست نہ ہے۔ سرکاری سکولوں کے اساتذہ کے لئے ٹیوشن پڑھانے پر پابندی ہے۔

(ج) جب کوئی ایسی شکایت موصول ہوئی تو فوری کارروائی کی جائے گی۔

(تاریخ و صولی جواب 28 نومبر 2011)

## سٹی ڈسٹرکٹ گورنمنٹ لاہور کے سکولوں میں اشیائی فراہمی و دیگر تفصیلات

3690\*: محترمہ قمر عامر چودھری: کیا وزیر سکولز ایجو کیشن از راہ نواز شہ بیان فرمائیں گے کہ:-

(الف) سٹی ڈسٹرکٹ گورنمنٹ لاہور کے جن سکولوں میں فرنچ پسکھے وغیرہ سال جون 2007 تا

جون 2008 حکومت نے مہیا کئے، ان کے نام بیان فرمائیں؟

(ب) اگر کسی سکول میں مذکورہ عرصہ کے دوران مذکورہ اشیاء قراہم نہیں کی گئیں تو اس کی وجہات ایوان کی میز پر رکھی جائیں؟

(تاریخ وصولی 08 جون 2009 تاریخ تر سیل 26 جون 2009)

### جواب

وزیر سکولز ایجو کیشن

(الف) سٹی ڈسٹرکٹ گورنمنٹ لاہور نے سال 2007-08 میں جن سکولوں کو فرنچ پسکھے مہیا کیا تھا ان سکولوں کی لسٹ ایوان کی میز پر رکھ دی گئی ہے۔

پسکھے وغیرہ محکمہ بلدگ کے ذریعے سپلائی کروائے جاتے ہیں جو نئی عمارت کی تعمیر کے PC-1 میں شامل کئے جاتے ہیں۔ سال 2007-08 میں تمام سکولوں کے نئے کمروں میں پسکھے مہیا کر دیئے گئے تھے۔

(ب) سالانہ بجٹ کے مطابق سکولوں کی ضروریات کی شدت کے مطابق ترجیحی بندروں پر فرنچ پسکھے وغیرہ مہیا کئے جاتے ہیں۔ باقی ماندہ اداروں کی ضروریات کو آئندہ سال کے بجٹ تک موخر کر دیا جاتا ہے۔

(تاریخ وصولی جواب 20 جون 2011)

## فیصل آباد شر میں سکولز (بوائز / گرلن) اور خالی اسامیوں کی تفصیل

3775\*: خواجہ محمد اسلام: کیا وزیر سکولز ایجو کیشن از راہ نواز شہ بیان فرمائیں گے کہ:-

(الف) فیصل آباد شر میں کتنے سکولز بوائز و گرلن ہیں؟

(ب) ان میں ٹیچرز کی کتنی اسامیاں گردید وائز خالی ہیں؟

(ج) حکومت ان اسامیوں کو کب تک پر کرنے کا ارادہ رکھتی ہے؟

(تاریخ وصولی 21 جون 2009 تاریخ تر سیل 11 جولائی 2009)

## جواب

وزیر سکولرزا بھوکیشن

(الف) فیصل آباد شر میں بوائز و گرلز سکولوں کی تفصیل حسب ذیل ہے:-

09	1- گرلز ہائسرسینڈری سکولز
10	2- بوائز ہائسرسینڈری سکولز
52	3- گرلز ہائی سکولز
32	4- بوائز ہائی سکولز
45	5- گرلز ایلیمنٹری سکولز
34	6- بوائز ایلیمنٹری سکولز
61	7- گرلز پرائمری سکولز
64	8- بوائز پرائمری سکولز

(ب) ان سکولوں میں خالی اسامیوں کی تفصیل حسب ذیل ہے:-

Fe-male	Male		
-	20	BS-14	1- ای ایس ٹی / ای ایس ای
24	30	BS-09	2- پی ایس ٹی / ای ایس ٹی

(ج) ان خالی اسامیوں پر بھرتی کا عمل جاری ہے۔

(تاریخ وصولی جواب 10 دسمبر 2011)

صلح بہاؤ نگر میں بوائز و گرلز سکولز کی تعداد و دیگر تفصیلات

**3785\***: جناب محمد طارق امین ہوتانہ: کیا وزیر سکولرزا بھوکیشن از راہ نوازش بیان فرمائیں گے کہ:-

(الف) صلح بہاؤ نگر میں قائم بوائز و گرلز سکولز کماں کماں واقع ہیں؟

(ب) ان سکولوں میں منظور شدہ اسامیاں گردی وائز کتنی ہیں، انہیں کب تک پر کر دیا جائے گا؟

(تاریخ وصولی 24 جون 2009 تاریخ تر سیل 17 جولائی 2009)

## جواب

وزیر سکولرزا بھوکیشن

(الف)

پرائمری سکولز	مڈل سکولز	ہائی سکولز	ہائسرسینڈری سکولز	تحصیل بہاؤ نگر
489	49	34	04	

419	40	19	00	تحصیل منچن آباد
418	76	34	02	تحصیل ہارون آباد
339	58	24	00	تحصیل فورٹ عباس
450	109	43	04	تحصیل چشتیاں
2115	332	154	10	ٹوٹل

(ب) منظور شدہ اسامیاں گرید و ائز درج ذیل ہیں:-

BS-20	BS-19	BS-18	BS-17	BS-16	BS-14	BS-09
02	34	99	197	1381	4097	7135

پرشدہ اسامیاں

BS-20	BS-19	BS-18	BS-17	BS-16	BS-14	BS-09
02	29	82	146	1233	3769	6879

خالی اسامیاں

BS-20	BS-19	BS-18	BS-17	BS-16	BS-14	BS-09
00	05	17	51	148	328	256

وزیر اعلیٰ پنجاب نے خالی اسامیوں کو ریکروٹمنٹ کے ذریعے پر کرنے کی منظوری دے دی ہے۔

(تاریخ وصولی جواب 25 نومبر 2011)

صوبہ میں دانش سکولوں کا قیام و دیگر تفصیلات

3795\*: چودھری علی اصغر منڈا: کیا وزیر سکولز ایجو کیشن از راہ نوازش بیان فرمائیں گے کہ:-

(الف) کیا یہ درست ہے کہ صوبہ بھر میں دانش سکولوں کے قیام کا منصوبہ بنایا جا رہا ہے، اگر ہاں تو پہلے فیز میں کتنے دانش سکول قائم کئے جا رہے ہیں؟

(ب) مذکورہ سکولوں کے قیام کیلئے کن شرائط کو بنیاد بنا گیا ہے نیزاں میں تعینات کیے جانے والے عملہ کی قابلیت اور طریقہ تعیناتی کیا ہے؟

(ج) تحصیل شرپور ضلع شیخوپورہ میں کتنے دانش سکولوں کا قیام مالی سال 10-2009 میں کس کس

جگہ عمل میں لایا جا رہا ہے نیزاں سکولوں میں کب تک تعلیم و تدریس کا کام شروع ہو جائے گا؟

(تاریخ وصولی 25 جون 2009)

## جواب

**وزیر سکولرزا بھوکیشن**

(الف) جی ہاں۔ پہلے فیز میں 14 دانش سکولرza قائم کئے جا رہے ہیں جن میں سے مندرجہ ذیل چھ سکولر تعمیر ہو چکے ہیں:-

- 1-دانش سکول برائے طلباء، رحیم یار خان
  - 2-دانش سکول برائے طلباء، رحیم یار خان
  - 3-دانش سکول برائے طلباء حاصل پور ضلع بہاول پور
  - 4-دانش سکول برائے طلباء، حاصل پور، ضلع بہاول پور
  - 5-دانش سکول برائے طلباء طالبات، چشتیاں ضلع بہاول نگر
  - 6-دانش سکول برائے طلباء طالبات، چشتیاں ضلع بہاول نگر
- چھ سکولرza تعمیر (Under Construction) ہیں، جبکہ دو سکول فاضل پور ضلع راجن پور پر عنقریب کام شروع ہو جائیگا۔ زیر تعمیر سکولوں کی تفصیل درج ذیل ہے:-

- 1-دانش سکول، جندھ ضلع اٹک (طلباء)
- 2-دانش سکول، جندھ، ضلع اٹک (طالبات)
- 3-دانش سکول، ہرنولی، ضلع میانوالی (طلباء)
- 4-دانش سکول، ہرنولی، ضلع میانوالی (طالبات)
- 5-دانش سکول، ڈی جی خان (طلباء)
- 6-دانش سکول، ڈی جی خان (طالبات)

(ب) دانش سکولوں کے قیام کی شرائط:-

جمہار حکومت اپنی بے مصرف زمین مفت مہیا کرے اور وہ علاقہ کم ترقی یافتہ اور معاشری پسمندگی کا شکار ہو اساتذہ کی بھرتی کی شرائط:-

چھ دانش سکولوں میں اس وقت تک 72 اساتذہ بھرتی کئے گئے ہیں۔ اساتذہ کے لئے کم از کم تعلیمی قابلیت متعلقہ مضمون میں ایم اے، ایم ایس سی فرست ڈویژن رکھی گئی ہے۔ اخبار میں اشتہارات اور تمام درخواست دہندگان کا متعلقہ مضمون اور انگریزی میں تحریری امتحان لیا جاتا ہے۔ کامیاب امیدواروں کا انٹریو متعلقہ اضلاع میں قائم شدہ سلیکشن بورڈ لیتے ہیں جس کے بعد اساتذہ کو بھرتی کیا جاتا ہے۔

(ج) تحصیل شرق پور ضلع شیخوپورہ میں دانش سکول کا قیام مالی سال 2009-10 کے پروگرام میں شامل نہ تھا اور نہ 11-2010 میں شامل ہے۔

(تاریخ وصولی جواب 25 مئی 2011)

**گورنمنٹ سنٹرل ماؤل سکول لاہور کے طلباء کے لئے ہو سٹل کی سولت فراہم کرنے کی تفصیلات**

**\*3797: میجر ریٹائرڈ ذوالفقار علی گوندل:** کیا وزیر سکولرza بھوکیشن از راہ نواز ش بیان فرمائیں گے کہ:-

(الف) کیا یہ درست ہے کہ ماضی قریب میں گورنمنٹ سنٹرل ماؤل سکول لاہور میں طلباء کیلئے ہو سٹل کی سولت موجود تھی؟

(ب) دیسی علاقوں سے تعلق رکھنے والے طلباء کی یہ سولت کب اور کیوں ختم کی گئی؟

(ج) یہ سولت کب تک بحال کی جائے گی؟

(تاریخ وصولی 26 جون 2009) (تاریخ ترسل 16 جولائی 2009)

### جواب

وزیر سکولز ایجو کیشن

(الف) گورنمنٹ سنٹرل مادل سکول لاہور میں ہو سٹل کی سولت سال 1986 تک موجود ہی ہے۔

(ب) چونکہ دیسی علاقوں سے تعلق رکھنے والے طلباء سکول میں داخلہ نہیں لیتے تھے چنانچہ ہو سٹل کو 1986 میں بند کر دیا گیا تھا۔

(ج) تاحال کسی بھی طالب علم نے ہو سٹل میں داخلہ کی درخواست نہ دی ہے۔ اگر طلباء ہو سٹل میں رہائش کے لئے درخواست دیں گے اور ان طلباء کی تعداد معقول ہو گی تو ہو سٹل کا انتظام عمل میں لایا جاسکتا ہے۔

(تاریخ وصولی جواب 23 اکتوبر 2011)

بی بی 250 کے گرلز بوائزہائی سکولوں میں انگلش میڈیم کلاسز شروع کرنے کی تفصیلات

3819\*: سردار عاطف حسین مزاری: کیا وزیر سکولز ایجو کیشن از راہ نواز شہزادی فرمائیں گے کہ:-

(الف) کیا یہ درست ہے کہ محکمہ سکولز ایجو کیشن نے صوبہ کے ہر ضلع میں دس فیصد گرلزہائی سکولز اور پانچ فیصد بوائزہائی سکولز میں انگلش میڈیم کلاسز شروع کرنے کی ہدایات جاری کی ہیں؟

(ب) اگر جواب اثبات میں ہے تو حلقو پیپی 250 کے کن گرلز اور بوائزہائی سکولز میں انگلش میڈیم کلاسز شروع کی جا رہی ہیں اور کب تک، تفصیل آگاہ کیا جائے؟

(تاریخ وصولی یکم جولائی 2009) (تاریخ ترسل 16 جولائی 2009)

### جواب

وزیر سکولز ایجو کیشن

(الف) جی ہا۔

(ب) حلقو پیپی 250 کے درج ذیل سکولوں میں انگلش میڈیم کلاسز شروع کی جا رہی ہیں۔

1- گورنمنٹ گرلز ہائرشیکنڈری سکول رو جھان

2- گورنمنٹ بوائزہائی سکول بنگلا اچھا

3- گورنمنٹ بوائزہائی سکول رو جھان

4- گورنمنٹ بوائزہائی سکول عمر کوت

5- گورنمنٹ بوائزہائی سکول سونیانی

- 7- گورنمنٹ ہائی سکول ڈیرہ مٹ  
 8- گورنمنٹ ہائی سکول میراں پور  
 9- گورنمنٹ ہائی سکول سبز آنی  
 10- گورنمنٹ ہائی سسکنڈری سکول عمر کوٹ  
 11- گورنمنٹ ہائی سکول بھاگسر

(تاریخ وصولی جواب 23 جون 2011)

صلع سر گودھا۔ سکولوں کی اپ گریدیشن کے لئے دی گئی رقم کی تفصیلات

3822\*: چودھری عامر سلطان چمیم: کیا وزیر سکول لزا بجو کیشن از راہ نواز ش بیان فرمائیں گے کہ:-

(الف) کیا یہ درست ہے کہ پی اینڈ ڈی کی ایڈ والیس مورخہ 10 فروری 2007 کے تحت محکمہ خزانہ نے صلع سر گودھا کو مندرجہ ذیل تین سکیموں کے لئے مبلغ 25.25 ملین روپے بذریعہ چھڑھی مورخہ 15 مارچ 2007 جاری کئے؟

1- اپ گریدیشن آف گورنمنٹ ہائی سکول چک نمبر 113 /جنوبی کے لئے 3.888 ملین روپے

2- اپ گریدیشن آف گورنمنٹ بوائز ہائی سکول چک نمبر 82 / شمالی کے لئے 4.584 ملین روپے

3- اپ گریدیشن آف گورنمنٹ گر لزا ہائی سکول چک 104 / شمالی کے لئے 4.071 ملین روپے

(ب) اگر جواب اثبات میں ہے تو محکمہ تعلیم محکمہ خزانہ کی ہدایت کے مطابق کب تک مذکورہ سکیموں پر کام شروع کر کے مکمل کرنے کا ارادہ رکھتا ہے؟

(تاریخ وصولی یکم جولائی 2009 تاریخ تسلی 17 جولائی 2009)

**جواب**

وزیر سکول لزا بجو کیشن

(الف) درست ہے۔

(ب) گورنمنٹ بوائز ہائی سکول چک نمبر 82 شمالی اور گورنمنٹ گر لزا ہائی سکول 104 شمالی کی عمارت مکمل ہو چکی ہیں جبکہ گر لزا ہائی سکول 113 جنوبی پر کام ابھی جاری ہے جو 30 جون 2012 تک مکمل ہو جائے گا۔

(تاریخ وصولی جواب 15 اکتوبر 2011)

دانش سکول سسٹم سے متعلقہ تفصیلات

3891\*: جناب محمد طارق امین ہوتیا نہ: کیا وزیر سکول لزا بجو کیشن از راہ نواز ش بیان فرمائیں گے کہ:-

(الف) کیا یہ درست ہے کہ حکومت صوبہ میں "دانش سکول سسٹم" متعارف کروار ہی ہے جس کے لئے موجودہ مالی سال کے بجٹ میں تین ارب روپے مختص کئے ہیں؟

- (ب) کیا یہ بھی درست ہے کہ یہ سکول ڈسٹرکٹ اور تحصیل لیوں کے شروع میں بنائے جائیں گے؟
- (ج) کیا یہ بھی درست ہے کہ انہی شروع میں پہلے سے ڈی پی ایس سکول کام کر رہے ہیں جن کی فیسیں بہت زیادہ ہیں جس کی وجہ سے غریب لوگ اپنے بچوں کو ان سکولوں میں تعلیم نہیں دلو سکتے؟
- (د) کیا حکومت دانش سکول سسٹم کے لئے مختص تین ارب روپے پہلے سے موجود عام سکولوں میں سولیات کی فراہمی پر خرچ کرنے اور ان کے معیار تعلیم کو بہتر بنانے پر خرچ کرنے کا ارادہ رکھتی ہے، اگر نہیں تو اس کی وجہات کیا ہیں؟

(تاریخ وصولی 14 جولائی 2009 تاریخ ترسل 31 جولائی 2009)

### جواب

وزیر سکولز ایجو کیشن

- (الف) جی ہاں درست ہے۔ تین ارب روپے مالی سال 2009-10 کے بجٹ میں مختص کئے گئے تھے۔
- (ب) جی نہیں۔ یہ سکول ڈسٹرکٹ اور تحصیل لیوں پر نہیں بنائے جائیں گے۔  
دانش سکولوں کے قیام کی شرائط مندرجہ ذیل ہیں:-

جمہار حکومت اپنی بے مصرف زمین مفت مہیا کرے اور وہ علاقہ کم ترقی یافتہ اور معاشی پسماندگی کا شکار ہو۔

- (ج) ڈی پی ایس اور دانش سکولوں کا کوئی بھی موازنہ موزوں نہیں ہے۔ کیونکہ دانش سکولوں میں 90 فیصد مستحق اور غریب خاندانوں کے ذہین بچوں اور بچیوں کو مفت معیاری تعلیم دی جاتی ہے اور صرف 10 فیصد بچوں سے فیس لینے کی گنجائش رکھی گئی ہے بلکہ اس 10% کو بھی ختم کرنے پر غور ہو رہا ہے۔
- (د) دونوں Sectors کے لئے الگ الگ رقم مختص کی گئی ہے۔ پہلے سے موجود عام سکولوں میں سولیات کی فراہمی کے لئے حکومت الگ سے چار ارب سالانہ دے رہی ہے۔ لہذا یہ تین ارب روپے صرف دانش سکولوں کے علاوہ سنٹر زآف ایکسی لینس سکولز پر اٹھنے والے اخراجات کے لئے مختص کئے گئے ہیں۔

(تاریخ وصولی جواب 10 دسمبر 2011)

### تحصیل بورے والا عمارت کے بغیر سکولوں کی تعداد و دیگر تفصیلات

3911\*: سردار خالد سلیم بھٹی: کیا وزیر سکولز ایجو کیشن از راہ نوازش بیان فرمائیں گے کہ:-

- (الف) تحصیل بورے والا میں کتنے سکول ایسے ہیں جن کی عمارت نہ ہیں، ان سکولوں کے نام اور جگہ بتائیں؟

- (ب) ان سکولوں کی عمارت کی تعمیر کے لئے کتنے فنڈز درکار ہیں، تفصیل سکول وائز بتائیں؟  
 (ج) کیا حکومت ان سکولوں کی عمارت کی تعمیر کے لئے ایجو کیشن سیکٹر ریفارم ز پروگرام کے تحت فنڈز فراہم کرنے کا رادہ رکھتی ہے، اگر نہیں تو اس کی وجہات کیا ہیں؟  
 (تاریخ وصولی 17 جولائی 2009 تاریخ ترسیل 31 جولائی 2009)

### جواب

وزیر سکولز ایجو کیشن

- (الف) تخصیل بورے والا میں 3 گورنمنٹ بوائز پر ائمپری سکول ایسے ہیں جن کی عمارت نہ ہیں۔ ان سکولوں کے نام اور جگہ درج ذیل ہیں:-

نمبر شمار	نام سکول / جگہ
1	گورنمنٹ بوائز پر ائمپری سکول EB/136 بورے والا
2	گورنمنٹ بوائز پر ائمپری سکول EB/437 بورے والا
3	گورنمنٹ بوائز پر ائمپری سکول جوہیہ بنگلہ بورے والا

- (ب) ان سکولوں کی عمارت کی تعمیر کے لئے 7.500 میں فنڈز درکار ہیں۔ تفصیل سکول وائز درج ذیل ہے:-

نمبر شمار	نام سکول / جگہ
1	گورنمنٹ بوائز پر ائمپری سکول EB/136 بورے والا 2.500 میں
2	گورنمنٹ بوائز پر ائمپری سکول EB/437 بورے والا 2.500 میں
3	گورنمنٹ بوائز پر ائمپری سکول جوہیہ بنگلہ بورے والا 2.500 میں

- (ج) ان سکولوں کی عمارت کی تعمیر کے لئے ایجو کیشن سیکٹر ریفارم پروگرام فیز 17 میں شامل کیا گیا تھا۔ لیکن مناسب اراضی نہ ہونے کی وجہ سے عمارت تعمیر نہ ہو سکی ہیں۔

(تاریخ وصولی جواب 14 اکتوبر 2011)

### تخصیل بورے والا میں گرلز و بوائز سکولوں کی تعداد و دیگر تفصیلات

3912\*: سردار خالد سلیم بھٹی: کیا وزیر سکولز ایجو کیشن از راہ نوازش بیان فرمائیں گے کہ:-

- (الف) تخصیل بورے والا (وہاڑی) میں کتنے گرلز و بوائز ہائی سکول ہیں، ان کے نام اور جگہ بتائیں؟  
 (ب) ان سکولوں میں گریڈ وائز کتنی اسامیاں اساتذہ کی خالی ہیں؟

(ج) کتنے سکول اساتذہ کی تعیناتی نہ ہونے کی وجہ سے بند پڑے ہیں، ان سکولوں کے نام اور خالی اسامیوں کی تفصیل گرید وائز بتائیں؟

(د) کیا حکومت خالی اسامیوں پر اساتذہ کی جلد از جلد تعیناتی کرنے کا ارادہ رکھتی ہے، اگر نہیں تو اس کی وجہات کیا ہیں؟

(تاریخ و صولی 17 جولائی 2009 تاریخ تر سیل 31 جولائی 2009)

### جواب

وزیر سکولز ایجو کیشن

(الف) تحصیل بوریوالا (وہاڑی) میں 34 گرلز و 31 بوائزہائی سکولز ہیں، ان کے نام اور جگہ کی تفصیل ایوان کی میز پر رکھ دی گئی ہے۔

(ب) ان سکولوں میں گرید وائز اساتذہ کی خالی اسامیوں کی تفصیل سکول وائز فہرست درج ذیل ہے:-

میزان	پی ایس ٹی (BS-9)	ای ایس ٹی (BS-14)	ایس ایس ٹی (BS-16)	ایس ایس / ایس ایس ایس (BS-17-18)	ہیڈ مسٹر لیس / ہیڈ مسٹر- (BS 17)	گرلز
64	01	22	14	06	21	گرلز
77	07	40	27	03	0	بوائز

(ج) اساتذہ کی تعیناتی نہ ہونے کی وجہ سے کوئی سکول بند نہ ہے۔ جن سکولوں میں اسامیاں خالی ہیں ان کی تفصیل جزو (ب) میں دے دی گئی ہے۔

(د) جی ہاں - وزیر اعلیٰ پنجاب نے خالی اسامیوں کو ریکروٹمنٹ کے ذریعے پر کرنے کی منظوری دے دی ہے۔ مالی سال 2011-12 میں خالی اسامیوں پر بھرتی کر دی جائے گی۔

(تاریخ و صولی جواب 14 اکتوبر 2011)

صلع سرگودھا میں سرکاری گرلز سکولوں میں اساتذہ کی خالی اسامیوں کو پر کرنے کا مسئلہ

محترمہ سیمیل کامران: کیا وزیر سکولز ایجو کیشن از راہ نواز شیان فرمائیں گے کہ:- 3957\*

(الف) کیا یہ درست ہے کہ صلع سرگودھا کے بیشتر سرکاری گرلز سکولوں میں ریاضی اور سائنس کے

مضامین کو پڑھانے کے لئے اساتذہ کو بھرتی نہیں کیا گیا، اس کی وجہات سے آگاہ فرمائیں؟

(ب) کیا یہ بھی درست ہے کہ ضلع سرگودھا کے بیشتر سرکاری گرلز سکولوں میں اساتذہ کی اسامیاں خالی ہیں، ان کو کب تک پرکر دیا جائے گا، آگاہ فرمائیں؟

(تاریخ و صولی 23 جولائی 2009 تاریخ ترسلی 13 اگست 2009)

### جواب

وزیر سکولز ایجو کیشن

(الف) ضلع سرگودھا کے بیشتر سکولوں میں ریاضی اور سائنس کی خواتین اساتذہ کی اسامیاں پر ہیں معمول کے مطابق بوجہ ریٹائرمنٹ تبادلہ جات اور up gradation of schools چند اسامیاں خالی ہیں جو کہ بذریعہ نئی بھرتی پر کی جا رہی ہیں۔

(ب) ضلع سرگودھا کے زنانہ مدارس میں خواتین اساتذہ کی معمول کے مطابق بوجہ ریٹائرمنٹ، تبادلہ اور اپ گریڈیشن خالی اسامیاں بذریعہ ترقی یا براہ راست بھرتی جو بھی صورت حال ہو پر کی جا رہی ہیں۔ خالی اسامیوں پر اساتذہ کی نئی بھرتی اور محکمانہ ترقی کا عمل جاری ہے۔

(تاریخ و صولی جواب 9 نومبر 2011)

### محلہ بلاں پارک کا مونکی میں سکول کی تعمیر کا مسئلہ

3961\*: محترمہ سیمیل کامران: کیا وزیر سکولز ایجو کیشن از راہ نواز شہیان فرمائیں گے کہ:-

(الف) کیا یہ درست ہے کہ گلی نمبر 1 محلہ بلاں پارک، کامونکی میں ٹاؤن کی دونال اراضی کو سکول کی تعمیر کے لئے محکمہ تعلیم کے نام کر دیا گیا ہے؟

(ب) کیا یہ بھی درست ہے کہ مذکورہ اراضی کو دالش سکول کے قیام کے لئے استعمال کیا جائے گا؟

(ج) اگر جزو (الف) کا جواب اثبات میں ہے تو اس سکول کی تعمیر کے لئے مالی سال 2009-10 کے بچٹ میں کتنی رقم مختص کی گئی ہے، مکمل تفصیل سے ایوان کو آگاہ فرمایا جائے؟

(تاریخ و صولی 23 جولائی 2009 تاریخ ترسلی 13 اگست 2009)

### جواب

وزیر سکولز ایجو کیشن

(الف) درست نہ ہے۔ محلہ بلاں پارک کامونکی میں ٹاؤن کی دونال اراضی ابھی تک محکمہ تعلیم کے نام ٹرانسفر نہ کی گئی ہے۔

(ب) درست نہ ہے۔ اراضی محکمہ تعلیم کے نام ٹرانسفر نہ ہونے کی وجہ سے سکول کے لئے استعمال نہیں ہو سکتی ہے۔

(ج) اراضی محکمہ تعلیم کے نام ٹرانسفر نہ ہونے اور فنڈز کی عدم دستیابی کی وجہ سے نئے سکول کی تعمیر کے لئے مالی سال 2009-10 میں رقم مختص نہ کی گئی ہے۔

(تاریخ وصولی جواب 9 نومبر 2011)

### صلع ساہیوال، گورنمنٹ اسلامیہ ہائی سکول کی شفینگ کی تفصیلات

**4110\*: ڈاکٹر سامیہ احمد:** کیا وزیر سکولز ایجو کیشن از راہ نوازش بیان فرمائیں گے کہ:-

(الف) کیا یہ درست ہے کہ ایگزیکٹو ڈسٹرکٹ آفیسر (تعلیم) صلع ساہیوال نے گورنمنٹ اسلامیہ بوائز ہائی سکول ساہیوال کے طاف اور طلباء کو گورنمنٹ بطالہ مسلم ہائی سکول اور گورنمنٹ ہائی سکول ننگل نمبر 1 میں شفت کرنے کے احکامات جاری کیے ہیں؟

(ب) کیا یہ بھی درست ہے کہ مذکورہ سکول میں 350 طلباء زیر تعلیم ہیں؟

(ج) کیا یہ بھی درست ہے کہ مذکورہ Shifting سے گورنمنٹ اسلامیہ ہائی سکول کے وجود کو بلا جواز ختم کیا جا رہا ہے؟

(د) کیا یہ بھی درست ہے کہ مذکورہ ناقص پالیسی کی وجہ سے علاقہ کے عوام اور طلباء سراپا احتجاج ہیں؟

(ه) اگر جزو ہائے بالا کا جواب اثبات میں ہے تو کیا حکومت مذکورہ فیصلہ پر نظر ثانی کرنے کو تیار ہے تاکہ گورنمنٹ اسلامیہ بوائز ہائی سکول صلع ساہیوال کی موجودہ چیزیں کو برقرار رکھا جاسکے، اگر نہیں تو اس کی وجوہات کیا ہیں، مکمل تفصیل سے ایوان کو مطلع کیا جائے؟

(تاریخ وصولی 10 اگست 2009 تاریخ نتر سیل 2 ستمبر 2009)

### جواب

وزیر سکولز ایجو کیشن

(الف) درست ہے۔ ڈی سی او کی Approval سے آرڈر جاری کئے گئے۔

(ب) درست ہے۔ تفصیلی جواب جزو "ہ" میں دے دیا گیا ہے۔

(ج) درست نہ ہے۔

(د) درست نہ ہے۔

(ه) یہ منصوبہ / پالیسی کافی غور و خوض کے بعد بنایا گیا۔ اس میں ضلعی انتظامیہ ایجو کیشن ڈیپارٹمنٹ، بار ایسو سی ایشن، تاجر اور دوسری تنظیموں سے بھی رائے لی گئی اور فیصلہ پر عمل درآمد بھی ہو چکا ہے۔ لہذا اس

کو واپس کرنا یا نظر ثانی کرنا مناسب نہ ہو گا۔ کیونکہ سیکرٹری تعلیم حکومت پنجاب کے نو ٹیفیکیشن نمبر 2002/33-5-IV(G-SO) مورخہ 09-06-12 کے تحت گورنمنٹ گرلز مشن ہائی سکول (نیشنل لارڈ) کو اپنے سابقہ مالکان کو واپس کر دیا گیا۔ طاف اور طبلہ کو یہ آپشن دیا گیا کہ وہ پرائیویٹ سکول مالکان کے ساتھ رہیں یا گورنمنٹ کے ساتھ، تمام طاف اور 642 سے زائد طالبات نے اپنی تعلیم گورنمنٹ سکول میں جاری رکھنے کا آپشن دیا۔ اس لئے کافی غور و خوض کے بعد یہ فیصلہ کیا گیا کہ اس کو اسلامیہ ہائی سکول میں شفت کر دیا جائے۔ جس کی تعداد طبلہ اور کارکردگی گزشتہ کئی سالوں سے بہتر نہ تھی۔ اس لئے خالصتاً انتظامی مسئلہ کو حل کرنے کے لئے یہ فیصلہ کیا گیا کہ اسلامیہ سکول کے ایلمینٹری سسکیشن کو قریب ترین واقع ننگل انبیا ہائی سکول نمبر 1 میں ضم کر دیا جائے۔ اس لئے سابقہ مشن گرلز ہائی سکول کی طالبات کو مزید پریشانی سے بچانے کے لئے اسلامیہ گرلز سکول کے نام سے ادارہ قائم کر کے اس مسئلے کو حل کیا گیا ہے۔

(تاریخ وصولی جواب 13 دسمبر 2011)

گورنمنٹ ہائی سکول ملیا بینڈ دادن خاں ضلع جملہ کے مسائل

4123\*: میاں طارق محمود: کیا وزیر سکولز ایجو کیشن از راہ نواز شہ بیان فرمائیں گے کہ:-

- (الف) کیا یہ درست ہے کہ گورنمنٹ ہائی سکول ملیا بینڈ دادن خاں ضلع جملہ میں 1985 سے کوئی سائنس ٹیچر تعینات نہ کیا گیا ہے؟
- (ب) کیا یہ بھی درست ہے کہ سکول ہذا میں پی۔ ای۔ ٹی ٹیچر بھی تعینات نہ ہے؟
- (ج) کیا یہ بھی درست ہے کہ سکول ہذا میں سیکورٹی گارڈ کی اسمائی نہ ہے؟
- (د) کیا یہ بھی درست ہے کہ سکول ہذا میں سائنس لیبارٹری موجود ہے مگر سائنس ٹیچر نہ ہونے کی وجہ سے سائنس لیبارٹری کا قیمتی سامان ضائع ہو رہا ہے؟
- (ه) کیا حکومت اس سکول کے درج بالا مسائل حل کرنے کا ارادہ رکھتی ہے اگر نہیں تو اس کی وجہات کیا ہیں؟

(تاریخ وصولی 08 اگست 2009 تاریخ تسلیم یکم ستمبر 2009)

**جواب**

**وزیر سکولز ایجو کیشن**

- (الف) سکول ہذا میں سائنس ٹیچر موجود ہے جو کہ فروع تعلیم فنڈ سے رکھا گیا ہے اور سائنس کے طبلہ کو باقاعدگی سے پڑھایا جا رہا ہے۔

- (ب) سکول ہذا میں پی ای ٹی کی منظور شدہ اسامی موجود نہ ہے۔
- (ج) گورنمنٹ کے نو ٹیفیکیشن کے مطابق سیکورٹی گارڈ اور چوکیدار ایک ہی پوسٹ کا نام ہے۔ سکول ہذا میں چوکیدار موجود ہے۔
- (د) سکول ہذا میں سائنس ٹھیکانہ موجود ہے اور سائنس کے طلبہ سائنس لیبارٹری سے مستقید ہو رہے ہیں۔
- (ه) حکومت اس سکول کے درج بالا مسائل حل کرنے کا ترجیحی بنیاد پر ارادہ رکھتی ہے۔

(تاریخ وصول جواب 10 دسمبر 2011)

### پی پی 28، سرگودھا کے چار دیواری کے بغیر سکولوں کی تفصیلات

**4129\*: محترمہ زوبیہ ربان ملک:** کیا وزیر سکولز ایجو کیشن از راہ نوازش بیان فرمائیں گے کہ:-

- (الف) پی پی 28 سرگودھا میں بوانزو گر لز سکول جن کی چار دیواری نہ ہے ان کے نام اور جگہ بتائیں؟
- (ب) ان سکولوں میں زیر تعلیم بچوں کی تعداد سکول واائز بتائیں؟
- (ج) ان سکولوں کی چار دیواری (خاص کر گر لز سکول) کی تعمیر کے لئے حکومت کب تک فنڈز فراہم کرنے کا رادہ رکھتی ہے؟

(تاریخ وصولی 18 اگست 2009 تاریخ ترسل 8 ستمبر 2009)

### جواب

وزیر سکولز ایجو کیشن

- (الف) حلقو پی پی 28 میں 12 ایسے سکول ہیں جن کی چار دیواری موجود نہ ہے۔ تفصیل ایوان کی میز پر رکھ دی گئی ہے۔
- (ب) بغیر چار دیواری کے سکولوں میں 2314 بچے زیر تعلیم ہیں جن کی سکول واائز تفصیل ایوان کی میز پر رکھ دی گئی ہے۔
- (ج) حکومت مالی سال 2007ء 2011 کے دوران حلقو پی پی 28 کے سکولوں میں 21.881 ملین

روپے سے مسنگ فیسیلیٹیز فراہم کرچکی ہے۔ مزید برآں حکومت اپنے وسائل کو مد نظر رکھتے ہوئے ترجیحی بنیادوں پر سکولوں میں مسنگ فیسیلیٹیز فراہم کر رہی ہے۔ فنڈز کی دستیابی کی صورت میں Priority کی بنیاد پر ان سکولوں کو بھی چار دیواری فراہم کر دی جائیگی۔

(تاریخ وصولی جواب 11 دسمبر 2011)

## پی پی 28، سرگودھا کے بھلی، پانی، لیٹرین کے بغیر سکولوں کی تفصیلات

4131\*: محترمہ زوبیدہ رباب ملک: کیا وزیر سکولز ایجو کیشن از راہ نواز شہیان فرمائیں گے کہ:-

(الف) پی پی 28 سرگودھا میں بوانزو گر لز سکول جن میں بھلی، پانی اور لیٹرین کی سولیات نہ ہیں ان کے نام اور جگہ بتائیں؟

(ب) ان سکولوں میں بھلی، پانی اور لیٹرین کی سولیات کی فراہمی کے لئے حکومت کب تک فذ فراہم کرنے کا ارادہ رکھتی ہے، اگر نہیں تو اس کی وجہات کیا ہیں؟

(تاریخ وصولی 18 اگست 2009 تاریخ نظر سیل 9 ستمبر 2009)

### جواب

وزیر سکولز ایجو کیشن

(الف) پی پی 28 ضلع سرگودھا کے بوانزو گر لز سکولز میں سے 102 سکولز میں بھلی، 07 سکولز میں پانی جبکہ 100 سکولز میں لیٹرین کی سولیات نہ ہیں ان سکولوں کی فہرست ایوان کی میز پر رکھ دی گئی ہے۔

(ب) ہر سال حکومت Missing Facilities کی مد میں خطریر قم مختلف سکیموں کے ذریعے خرچ کرتی ہے اور Priority کی بنیاد پر سکولوں میں Missing Facilities فراہم کی جاتی ہیں۔ روایتی سال میں Priority کی بنیاد پر ان سکولوں میں بھی Missing Facilities فراہم کردی جائیں گی۔

(تاریخ وصولی جواب 10 دسمبر 2011)

## تحصیل خان پور - گورنمنٹ گر لز بائی سکول ظاہر پر پر قبضہ کی تفصیلات

4147\*: میاں شفیع محمد: کیا وزیر سکولز ایجو کیشن از راہ نواز شہیان فرمائیں گے کہ:-

(الف) کیا یہ درست ہے کہ قبضہ گروپ جعلی اشتمام پیپر کے ذریعے گورنمنٹ گر لز بائی سکول ظاہر پر تھصیل خان پور ضلع رحیم یار خاں پر سرکاری حکام کی ملی بھگت سے قبضہ کرنے کی کوشش کر رہا ہے اور اس ضمن میں ایک درخواست ڈی سی او آفس میں جمع کر دی گئی ہے؟

(ب) اگر جواب اثبات میں ہے تو کیا حکومت مذکورہ سکول کو غیر قانونی قبضہ سے بچانے کا ارادہ رکھتی ہے، اگر نہیں تو اسکی وجہات کیا ہیں، تفصیل سے ایوان کو آگاہ کیا جائے؟

(تاریخ وصولی 18 اگست 2009 تاریخ نظر سیل 8 ستمبر 2009)

## جواب

وزیر سکولرزا بوجو کیشن

(الف) گورنمنٹ گرلز ہائسرسینڈری سکول ظاہر پیر 1966 میں بطور پرائمری 1971 میں ڈل 1983 میں ہائی اور 1989 میں ہائسرسینڈری سکول عمل میں آیا۔ قبضہ مافیا کی سرغناہ عورت راشدہ شکیل نامی نے کیس دائر کیا ہے کہ یہ میری ملکیت ہے۔ دعویٰ دائر ہونے پر DEO سینڈری نے بذات خود سکول مذکورہ بالا کا معافیہ کیا اور معززین شری کی میٹنگ مورخہ 18-07-2009 کو طلب کی اور اس مسئلہ پر غور کرتے ہوئے اجلاس میں تمام تفصیلات معلوم کیں۔ اس کے بعد معززین علاقہ نے اپنا اجلاس 31-07-2009 کو منعقد کیا سکول کے رقبہ کے بارے میں بحث کی۔ اس معاملہ میں سرکاری حکام ملوث نہ ہیں۔

(ب) سرکاری حکام اور معززین شری علاقہ جات غیر قانونی قبضہ سے بچانے کے لئے اقدامات کر رہے ہیں۔ ڈی سی او آفس رحیم یار خان میں اس بابت کارروائی جاری ہے۔ آئندہ اجلاس میٹنگ تک متوقع ہے۔ اس لحاظ سے سرکاری املاک پر کسی بھی قسم کا سرکاری حکام کے ذریعے قبضہ کرنے یا کروانے کی بات میں کوئی صداقت نہ ہے۔ کوشش کی جا رہی ہے کہ اس مسئلہ کو جلد از جلد حل کیا جائے۔

(تاریخ وصولی جواب 3 دسمبر 2011)

### ٹیچر زایجو کیشن کے لئے بنائی گئی ٹاسک فورس کی تفصیلات

**4240\*: جناب محمد بارہ راج: کیا وزیر سکولرزا بوجو کیشن از راہ نواز ش بیان فرمائیں گے کہ:-**

(الف) کیا یہ درست ہے کہ ٹیچر زایجو کیشن کے لئے ایک ٹاسک فورس بنائی گئی، اگر ہاں توکب اور اس کے چیز میں اور ممبر ان کے نام، عمدے اور تاریخ تعیناتی و تنخواہوں اور دیگر سولیات کے بارے میں ایوان کو آگاہ کیا جائے؟

(ب) اس ٹاسک فورس کے لئے کتابجٹ منتظم کیا گیا اور کیا سالانہ بجٹ میں اس مد کے لئے رقم رکھی گئی تھی اگر نہیں تو اخراجات کیسے میٹ کئے گئے اور ممبر ان کی تقریبی کتنے عرصہ کے لئے کی گئی؟

(تاریخ وصولی 08 ستمبر 2009 تاریخ ترسیل 29 ستمبر 2009)

## جواب

وزیر سکولرزا بوجو کیشن

(الف) محکمہ تعلیم سکولرزا بوجو کیشن کے لئے ڈاکسٹر فورسز بنائی گئیں:-

1. ڈاکسٹر فورس برائے ایلینمنٹری ایجو کیشن: 15-07-2008 کو راجہ محمد انور اس کے چیئرمین مقرر کئے گئے۔

2. ڈاکسٹر فورس برائے زنانہ ٹیچرز ٹریننگ، یہ ساتر کنی ڈاکسٹر فورس: محترمہ سائرہ افضل تارڑ، ایم این اے کی سربراہی میں 17-09-2008 کو بنائی گئی۔

❖ ڈاکسٹر فورس برائے ایلینمنٹری ایجو کیشن میں چیئرمین کے علاوہ کوئی ممبر تعینات نہ کیا گیا۔ (Annex "A") ایوان کی میز پر رکھ دیا گیا ہے۔

❖ ڈاکسٹر فورس برائے زنانہ ٹیچرز ٹریننگ میں ایک چیئرمین، ایک واں چیئرمین اور آٹھ ممبر ان تعینات کئے گئے۔ (Annex-B) ایوان کی میز پر رکھ دیا گیا ہے۔

❖ مزید یہ کہ دونوں چیئرمینوں کو بشویں ممبر ان کوئی تنوادہ نہیں ملتی تھی۔ دیگر سوالیات میں دونوں ڈاکسٹر فورسز کے چیئرمینوں کو گورنمنٹ کی طرف سے ایک ایک گاڑی دی گئی تھی اور ایس اینڈ جی اے ڈی کی طرف سے 200 لیٹر پٹرول ماہانہ دیا جاتا تھا۔

❖ ڈاکسٹر فورس برائے ایلینمنٹری ایجو کیشن کو ایک جیپ سکول ایجو کیشن ڈیپارٹمنٹ کی طرف سے دفتری استعمال کے لئے دی گئی تھی اور اس کا پٹرول بھی محکمہ سکول ایجو کیشن کی طرف سے دیا جاتا تھا۔

(ب) ڈاکسٹر فورس برائے ایلینمنٹری ایجو کیشن پر ہونے والے اخراجات بذریعہ / 1,34,975

SNE روپے دفتری اخراجات کے لئے اس محکمہ کے بجٹ سال 10-2009 میں وصول ہوئے۔

(تفصیل ایوان کی میز پر رکھ دی گئی ہے)

ڈاکسٹر فورس برائے زنانہ کے لئے کوئی اخراجات منظور نہ ہوئے۔

تمام ڈاکسٹر فورسز فروری 2011 میں ختم کردی گئی تھیں۔

(تاریخ وصولی جواب 10 دسمبر 2011)

## صلع قصور- سرکاری سکولوں کی تعداد و دیگر تفصیلات

**4335\*: شخ علاؤ الدین:** کیا وزیر سکولز ایجو کیشن از راه نوازش بیان فرمائیں گے کہ:-

- (الف) صلع قصور میں کل کتنے سرکاری پرائمری، مڈل اور ہائسرسینکنڈری سکول موجود ہیں؟  
 (ب) مذکورہ سکولوں میں اساتذہ، ہیڈ مسٹر لیں اور ہیڈ ماسٹروں کی کتنی اسامیاں خالی ہیں؟  
 (ج) کب تک خالی اسامیوں پر تعیناتی عمل میں آجائے گی نیز جن جگہوں پر کوئی استاد، ہیڈ مسٹر لیں اور ہیڈ ماسٹر نہیں جانا چاہتا وہاں پر حکومت کیا پالیسی اختیار کرنے کا ارادہ رکھتی ہے؟  
 (تاریخ وصولی 30 ستمبر 2009 تاریخ تر سیل 27 اکتوبر 2009)

### جواب

وزیر سکولز ایجو کیشن

(الف) صلع قصور میں سکولوں کی تعداد درج ذیل ہے:-

پرائمری	ہائی	مڈل	ہائسرسینکنڈری	ٹوٹل
1235	275	128	12	1650

(ب) مذکورہ سکولوں میں 1192 اساتذہ، 14 ہیڈ مسٹر لیں اور 2 ہیڈ ماسٹر کی اسامیاں خالی ہیں۔

(ج) صلع قصور میں اساتذہ کی 216 اسامیاں مشترکہ کی جا چکی ہیں۔ جن پر بھرتی کا عمل جاری ہے جو کہ ماہ جنوری تک مکمل کر لیا جائیگا۔ ہیڈ ماسٹر اور ہیڈ مسٹر لیں کی خالی اسامیوں کو بھی پہلک سروس کمیشن کے تحت مستقبل قریب میں پر کر لیا جائیگا۔ صلع قصور میں ایسا کوئی سکول نہ ہے جس میں کوئی استاد یا ہیڈ ماسٹر / ہیڈ مسٹر لیں نہ جانا چاہتی ہوں لہذا کسی دیگر پالیسی کو اپنانے کی ضرورت نہ ہے۔

(تاریخ وصولی جواب 10 دسمبر 2011)

مقصود احمد ملک

لاہور

سینکڑی

18 دسمبر 2011

بروز منگل مورخہ 20 دسمبر 2011 ملکہ سکولز ایجو کیشن کے سوالات و جوابات اور نام ارائیں اسے مبلى

نمبر شمار	نام رکن اسے مبلى	سوالات نمبر
-1	محترمہ راحیلہ خادم حسین	2054، 2053
-2	جناب محمد نوید احمد	2486
-3	جناب محمد شفیق گوجر	2771، 2770
-4	جناب جاوید حسن گوجر	2978
-5	رانا آصف محمود	3298، 2997
-6	محترمہ خدیجہ عمر	3096، 3095
-7	محترمہ نگہت ناصر شیخ	3474
-8	جناب شیر علی خان	3508، 3507
-9	جناب طاہر اقبال چودھری	3573
-10	چودھری عامر سلطان چیمہ	3822، 3592
-11	جناب محمد شفیق خان	3677
-12	محترمہ قمر عامر چودھری	3690
-13	خواجہ محمد اسلام	3775
-14	جناب محمد طارق امین ہوتیانہ	3891، 3785
-15	چودھری علی اصغر منڈرا	3795
-16	میحر (ریٹائرڈ) ذوالفقار علی گوندل	3797
-17	سردار عاطف حسین مزاری	3819
-18	سردار خالد سلیم بھٹی	3912، 3911
-19	محترمہ سیمیل کامران	3961، 3957
-20	ڈاکٹر سامیہ امجد	4110
-21	میاں طارق محمود	4123
-22	محترمہ زوبیہ رباب ملک	4131، 4129
-23	میاں شفعی محمد	4147
-24	جناب محمد یار ہر ان	4240
-25	شیخ علاء الدین	4335